

डाळींवरील साठा मर्यादेच्या अनुषंगाने निर्णय
घेण्याकरीता मंत्रीमंडळ उपसमिती गठित
करण्याबाबत.

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक : जीवका-१५१७/प्र.क्र.६/नापु २३

मंत्रालय, मुंबई -४०० ०३२.

दिनांक :- २२ मार्च, २०१७

वाचा -

- १) शासन अधिसूचना दिनांक २३ फेब्रुवारी, २०१०
- २) शासन अधिसूचना दिनांक २८ ऑक्टोबर, २०१५
- ३) शासनाचे पत्र क्रमांक : जीवका - १५१७/प्र.क्र.६/नापु २३, दिनांक ०१ मार्च, २०१७
- ४) शासनाचे पत्र क्रमांक : जीवका - १५१७/प्र.क्र.६/नापु २३, दिनांक ०८ मार्च, २०१७

प्रस्तावना -

सद्यःस्थितीत राज्यात डाळी विशेषतः तूरीचे मोठ्या प्रमाणात उत्पादन झाल्याने, तूरडाळीच्या घाऊक बाजारातील किंमतीत घट झाल्याचे शासनाच्या निदर्शनास आले आहे. अशा परिस्थितीत, शेतकऱ्यांचे आर्थिक नुकसान होऊ नये, या दृष्टीकोनातून शासनाच्या संदर्भाधीन दिनांक २८ ऑक्टोबर, २०१५ च्या अधिसूचनेन्वये सद्यःस्थितीत डाळीच्या घाऊक व किरकोळ व्यापाऱ्यांसाठी लागू असलेल्या साठवणूक मर्यादेत शासनाच्या संदर्भाधीन दिनांक ०१ मार्च, २०१७ च्या पत्रान्वये वाढ करण्यात आली आहे. तसेच सदरची वाढ तीन महिन्यांच्या कालावधीकरीता म्हणजेच दिनांक ३१ मे, २०१७ पर्यंत लागू करण्याबाबतचा निर्णय मा.मंत्रीमंडळाच्या दिनांक ३ मार्च, २०१७ च्या बैठकीत घेण्यात आलेला असून त्याप्रमाणे संदर्भाधीन दिनांक ८ मार्च, २०१७ च्या शासन पत्रान्वये सर्व क्षेत्रिय कार्यालयांना सुचना देण्यात आलेल्या आहेत.

मा.मंत्रीमंडळाच्या निर्णयानुसार दिनांक ३१.०५.२०१७ नंतर डाळींच्या साठा मर्यादा कालावधी संदर्भात निर्णय घेण्यासाठी मा.मंत्री (अ.ना.पु.व ग्रा.सं.) यांच्या अध्यक्षतेखाली मंत्रीमंडळ उप समिती गठित करण्याबाबतचा प्रस्ताव शासनाच्या विचाराधीन होता.

शासन निर्णय -

शासनाच्या दिनांक २८ ऑक्टोबर, २०१५ च्या अधिसूचनेन्वये सद्यःस्थितीत डाळींच्या घाऊक व किरकोळ व्यापाऱ्यांसाठी लागू असलेल्या साठवणूक मर्यादेत शासनाच्या दिनांक ०१ मार्च, २०१७ च्या पत्रान्वये वाढ करण्यात आली आहे. मा.मंत्रीमंडळाच्या दिनांक ३ मार्च, २०१७ च्या बैठकीतील निर्णयानुसार सदरची वाढ तीन महिन्यांच्या कालावधीकरीता म्हणजेच दिनांक ३१ मे, २०१७ पर्यंत लागू करण्यात आलेली असून, मा.मंत्री (अ.ना.पु.व ग्रा.सं.) यांच्या अध्यक्षतेखाली खालीलप्रमाणे मंत्रीमंडळ उप समिती गठित करण्यात येत आहे.

अ.क्र.	मंत्रीमंडळ उप समितीमधील सदस्य व सदस्य सचिवांची नावे
१.	मा.मंत्री (अ.ना.पु.व ग्रा.सं.) :- अध्यक्ष.
२.	मा.मंत्री (कृषी) :- सदस्य.
३.	मा.मंत्री (पणन) :- सदस्य.
४.	प्रधान सचिव (अ.ना.पु.व ग्रा.सं.विभाग) :- सदस्य सचिव.

२. दिनांक ३१.०५.२०१७ नंतर डाळींचा साठा मर्यादा कालावधी संपुष्टात आल्यानंतर, साठा मर्यादा कालावधी संदर्भात निर्णय घेण्याचे अधिकार सदर मंत्रीमंडळ उप समितीला राहतील.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३२२१२४३५७७७०६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.श्री.सुपे)

शासनाचे उप सचिव

प्रत,

- १) सर्व विभागीय आयुक्त
- २) सर्व जिल्हाधिकारी
- ३) मा.राज्यपाल यांचे सचिव, राजभवन, मलबार हिल, मुंबई
- ४) अ.मु.स., सहकार पणन व वस्त्रोद्योग विभाग
- ५) प्रधान सचिव, कृषी व पणन विभाग, मंत्रालय, मुंबई
- ६) मा.मुख्य सचिव यांचे उप सचिव, मंत्रालय, मुंबई
- ७) सर्व सह सचिव / उप सचिव / अवर सचिव, अन्न, नागरी पुरवठा व ग्राहक संरक्षण विभाग, मंत्रालय, मुंबई
- ८) सचिव, कृषि उत्पन्न बाजार समिती, मुंबई
- ९) मा.मुख्यमंत्री यांचे खाजगी सचिव
- १०) मा.मंत्री (अ.ना.पु.व ग्रा.सं.) यांचे खाजगी सचिव
- ११) मा.मंत्री (कृषी) यांचे खाजगी सचिव
- १२) मा.मंत्री (पणन) यांचे खाजगी सचिव
- १३) मा.राज्यमंत्री (अ.ना.पु.व ग्रा.सं.) यांचे खाजगी सचिव
- १४) मा.प्रधान सचिव (अ.ना.पु.व ग्रा.सं.) यांचे स्वीय सहायक
- १५) कार्यासन नापु-२३, संग्रहार्थ.